

स्किल्ड युवाओं को पंख लगायेगी पीएमईजीपी योजना

डुंगरपुर /20 मार्च 2023/तकनीकी संस्थानों से स्किल्ड युवा अब धन के अभाव में अपने स्टार्ट-अप को केवल ख़्वाब बनाकर रूक जाते थे, अब उन्हें रूकने की जरूरत नहीं है. अब भारत सरकार के सूक्ष्म लघु एवं उद्यम मंत्रालय की प्रधानमंत्री रोजगार सृजन कार्यक्रम योजना (पीएमईजीपी) योजना इसे साकार करने का पूरा अवसर प्रदान करेगी एवं स्किल्ड युवाओं को धन उपलब्ध करवाकर उनके सपनों को पंख लगा देगी. यह बात खादी और ग्रामोद्योग आयोग जयपुर से पधारे जिला समन्वयक श्री महेन्द्र कुमार ने राजकीय पॉलिटैक्निक महाविद्यालय डुंगरपुर में आयोजित एक दिवसीय जिला स्तरीय पीएमईजीपी जागरूकता कार्यक्रम में अपने मुख्य अतिथि के संबोधन में कही. उन्होंने बताया कि इस योजना में केवीआईसी, खादी बोर्ड अथवा जिला उद्योग केंद्र के माध्यम से ऑनलाइन आवेदन कर घर बैठे लाभ ले सकते हैं. इस कार्यक्रम का आयोजन हर हाथ को काम देने के महान संकल्प को साकार करने के लिए भारत के माननीय प्रधानमंत्री जी की प्रेरणा एवं आयोग के चेयरमैन श्री मनोज कुमार के आह्वान पर खादी और ग्रामोद्योग आयोग ने मिशन को कामयाब करने के लिए राजकीय पॉलिटैक्निक महाविद्यालय डुंगरपुर में एक दिवसीय जिला स्तरीय पीएमईजीपी जागरूकता कार्यक्रम का आयोजन किया गया. भारत सरकार की इस महत्ती योजना से आजादी के अमृत महोत्सव वर्ष के उपलक्ष्य में अधिकाधिक जरूरतमंद लोगों को जोड़ने के मकसद से तकनीकी प्रशिक्षण प्राप्त युवाओं के लिए यह कार्यक्रम आयोग के राज्य निदेशक डॉ राहुल मिश्रा के निर्देशन में रखा गया. कार्यक्रम में केवीआईसी, जयपुर से आये जिला समन्वयक श्री महेन्द्र कुमार ने बताया की योजना की सफलता से प्रभावित होकर भारत सरकार ने पूर्व की रूपये 25 लाख की सीमा को बढ़ाकर रूपये 50 लाख तक कर दी है. जिसके लिए किसी कार्यालय के बार-बार चक्कर लगाने से मुक्ति प्रदान करते हुए ऑनलाइन प्रक्रिया के माध्यम से यह योजना बहुत लोकप्रिय हो रही है, जिसमे घर बैठे सम्पूर्ण प्रक्रिया पूरी की जा सकती है एवं ऑनलाइन ही अपने आवेदन का स्टेटस चेक कर सकते हैं. उन्होंने उपस्थित लोगों को मार्जिन मनी एवं अनुदान के बारे में जानकारी दी। प्रधानमंत्री रोजगार सृजन कार्यक्रम के अंतर्गत आने वाले कृषि आधारित एवं खाद्य प्रसंस्करण उद्योग, वन आधारित उद्योग, हाथ व कागज एवं रेशा उद्योग, खनिज आधारित उद्योग, बहुलक एवं रसायन आधारित उद्योग, ग्रामीण अभियांत्रिकी एवं प्रौद्योगिकी, वस्त्र एवं सेवा उद्योग को किस प्रकार से स्थापित कर सकते हैं के बारे में विस्तार से प्रोजेक्टर के माध्यम से जानकारी दी.इस अवसर पर कार्यक्रम की आयोजक क्षेत्रीय ग्राम सेवा समितीत बडोली, गंगापुरसिटी के प्रतिनिधि विश्राम मीना ने मौके पर ही प्रोजेक्टर के द्वारा विभाग की वेबसाइट पर जा कर फार्म भरने का डेमो दिया. कार्यक्रम के अध्यक्ष Er भगवान प्रकाश चौहान, विशिष्ट अतिथि मनोज पालीवाल, दिनेश खत्री, राजकुमार मीणा आदि उपस्थिति रहे. मंच संचालन रवि कुमार, द्वारा किया गया. कार्यक्रम के अंत में श्री विश्राम मीना ने मेहमानों को प्रतीक चिन्ह भेंट कर सभी का आभार व्यक्त किया.





























